

दिनाङ्क :- 22.05.2025

प्रातः - 06:55

प्रधानमन्त्री-अमृतस्थानकम्

प्रधानमन्त्री नरेन्द्रमोदी अद्य राजस्थानस्य बीकानेरस्थलं प्रति यास्यति । तत्रासौ षड्विंशतिसहस्रकोटिरूप्यकाणाम् अनेकासां विकासात्मकपरियोजनानां शिल्यान्यासम् उद्घाटनं करिष्यति अथ च परियोजनाः राष्ट्राय समर्पयिष्यति। परियोजनासु रेल-मार्ग-विद्युज्जल-नवीन-नवीकरणीयोर्जा-क्षेत्राणि सम्मिलितानि सन्ति। स्वयात्रावधौ प्रधानमन्त्री अष्टादशराज्यानां केन्द्रशासित प्रदेशानाञ्च षडशीतिजनपदेषु त्र्यधिकैकशतसङ्ख्यकानां पुनर्विकसितामृत-स्थानकानामपि उद्घाटनं विधास्यति। एतेषु नवदशस्थानकानि उत्तरप्रदेशस्य विविधेषु भागेषु स्थितानि विद्यन्ते। अपि च यात्रिणां यात्रानुभवान् सौख्यपूर्वकं निर्मातुम् आधुनिक-सौविध्यप्रदानाय च पूर्णरूपेण सुसज्जितानि वर्तन्ते। अत्रान्तरे प्रधानमन्त्री अमृतभारत-स्थानकयोजनायाः अन्तर्गतं पुनर्विकसितस्य देशनोक-अमृत-रेलस्थानकस्यापि उद्घाटनं करिष्यति अथ च बीकानेर-मुंबई-एक्सप्रेस-रेलयानाय हरितध्वजं प्रदर्शयिष्यति। प्रधानमन्त्री बीकानेर स्थलस्य पलनाइत्यत्र एकं सार्वजनिकसमारोहं सम्बोधयिष्यति। अत्रावधौ रेलमन्त्री अश्विनीवैष्णवः प्रावोचत यत् अमृतभारत-स्टेशन-योजनायाः अन्तर्गतं पुनर्विकासाय अभिज्ञातेषु त्रयोदशाधिक-रेल-स्थानकेषु त्र्यधिकैकशतम् अमृत-रेलस्थानकानां प्रथमो भागो अयं भविष्यति।

जयशङ्करः डेनमार्कदेशः

विदेशमन्त्री डॉ. एस जयशङ्करः कोपेनहेगन-इत्यत्र डेनमार्कदेशस्य उद्योगव्यापार-वित्तीयविषयाणां मन्त्रिणा मोर्टन-बोडस्कोव इत्यमुना साकं मेलनं कृतवान्।

उभौ पक्षौ सहयोगस्य प्रवर्तमानक्षेत्राणि इतोऽपि सुदृढीकर्तुं नवीनाः सम्भावनाः च अन्वेष्टुं पारस्परिकचर्चा साधितवन्तौ। विदेशमन्त्री डेनमार्कदेशस्य वक्त्रा सोरेन गाडे इत्येतेन सहापि मेलनं विहितवान्।

सिन्दूराभियानम्

सिन्दूराभियाने भारतेन कूटनीतिक-प्रयासान् पाकिस्तान-प्रायोजितातङ्कवादं च उपस्थातुं स्वस्य आक्रामक-वैश्विक-अभियानं समारब्धम्। यस्य अन्तर्गतम् द्वे सर्वदलीय प्रतिनिधिमण्डले नवदेशानां यात्रायै प्रस्थिते। जेडीयू इति दलस्य सांसदः सञ्जय कुमार झा इत्येतस्य नेतृत्वे एकं बहुदलीयं शिष्टमण्डलम्। ह्यः पञ्च-देशानां यात्रायै प्रस्थितम्। एतत् शिष्टमण्डलम् इण्डोनेशिया-मलेशिया- दक्षिणकोरिया- जापान-सिंगापुर-राष्ट्राणां यात्रां करिष्यति। तत्रैव अन्यं च सिन्दूराभियाने भारतस्य कूटनीतिक-प्रकटीकरणार्थं शिवसेनायाः उपनेतुः श्रीकान्तशिन्दे इत्येतस्य नेतृत्वे प्रतिनिधिमण्डलम्। संयुक्तारबामीरात-लाइबेरिया-कांगो-लोकतान्त्रिक-गणराज्य-सियरा लियोन-इत्येतेषां स्थलानां भ्रमणं करिष्यति। बहुदलीयं प्रतिनिधिमण्डलमेतत् आतङ्कवादं विरुध्य शून्य-सहिष्णुतायाः भारतस्य सुदृढ-सन्देशेन सह सर्वेषु रूपेषु अभिव्यक्तिषु च आतङ्कवादस्य सामुख्यं कर्तुं देशस्य राष्ट्रसम्मतं दृढदृक्पातं च प्रस्तोष्यति।

गोवा-उपराष्ट्रपतिः

उपराष्ट्रपतिः जगदीपधनखडः गोवायां मोरमुगाओस्थले प्रमुखपरियोजनाः उद्घाटितवान्। तदनन्तरम् आयोजते एकस्मिन् कार्यक्रमे उपराष्ट्रपतिः उदीयमानस्य भू-राजनीतिक-समाह्वानस्य मध्ये सागरे नियमाधारित- व्यवस्थायाः प्रवर्तनाय बलं प्रदत्तवान्। उपराष्ट्रपतिः अर्थव्यवस्थायाः अभ्यर्थनानि पूरयितुं जलपोतनिर्माणप्रक्रियां सबलतया कथितवान्।

आई.पी.एल

आई.पी.एल इत्येतस्यां विंशतिप्रति विंशति क्रिकेट् स्पर्धा मालिकायामह्यः रात्रौ जाते द्वन्द्वे मुंबईइण्डियन्सदलेन डेल्हीकैपिटल्सदलं नवपञ्चाशत्धावनाङ्कैः पराभूतम् अनेन साकेव डेल्हीकैपिटल्स दलस्य अस्य वर्षस्य आईपीएल यात्रा समाप्ता जाता। अद्य सूच्यामअहमदाबादनगरस्य नरेन्द्रमोदीक्रीडाङ्गणे गुजरात-टाइटन्स-लखनऊसुपर-जायन्ट्स-दलयोः मध्ये स्पर्धा निर्धारितास्ति।

स्क्वैश क्रीडायाम्

स्क्वैश क्रीडायाम् भारतस्य आकांक्षसालुंखे इत्येषा आयरलैण्डदेशस्य डबलिनराजधान्यां ऐषमः आयरिश-ओपन-इत्येतस्याः प्रतिस्पर्धायाः प्रागुपान्त्यचक्रे समाविष्टा।

॥ इति वार्ताः॥